

---

Shri Mallari Stavaraja StotraM

श्रीमल्लारिस्तवराजस्तोत्रं

Document Information

---

Text title : Mallari Stavaraja Stotram

File name : mallAristavarAjaH.itx

Category : shiva, stavarAja

Location : doc\_shiva

Transliterated by : NA

Proofread by : NA

Latest update : February 10, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 10, 2024

*sanskritdocuments.org*

---

श्रीमल्लारिस्तवराजस्तोत्रं



श्रीगणेशायनमः ॥

ॐ अस्य श्री मल्लारिस्तवराजस्तोत्रमन्त्रस्य स्कन्दत्रहृषिः ।

श्रीमार्त्तण्डभैरवो देवता । अनुष्टुप्छन्दः ।

ममसकलमनोरथसिद्ध्यर्थं जपे विनियोगः ।

नित्यं नमामि भवसागरतारणाय

मल्लारिपादयुगुलं परमार्थरूपम् ।

इन्द्रादि वन्दितमशेषसुखप्रदेयं

चिन्तामणिं सकलमङ्गलकामधेनूम् ॥ १ ॥

साधूनां वीरमल्लारिमूर्तिध्यानं सुदुर्लभम् ।

रूपं वक्रसमाख्यातं कथितं मुनिसत्तम ॥ २ ॥

ममवाक्यविशेषस्तु नास्तीति वचनं तथा ।

अथवावेदशास्त्रेण सूचितः परमेश्वरः ॥ ३ ॥

भक्त्या कालेषु भक्तानां गोचरः परमेश्वरः ।

स्तुत्याभ्यासेनभिस्तुत्यं मूर्तिनिस्थापितं शिवम् ॥ ४ ॥

मणीरत्नगिरौवासि लिङ्गरूपेण संस्थितम् ।

कपालडमरुखङ्गं त्रिशूलपात्रमुत्तमम् ॥ ५ ॥

रतिनेत्रत्रयं नापि शिवरूपेण गद्यते ।

दृश्यते शास्त्रशालायां मुक्तिक्षेत्रं शिवालयम् ॥ ६ ॥

मल्लारेर्विश्वरूपत्वं प्रेमं दर्शनं कलौ ।

भुक्तिमुक्तिप्रदं देवं मल्लारिसकलोत्तमम् ॥ ७ ॥

स्थितं व्रतं क्रियाहीनं सेवया मृगयाङ्कितम् ।

अहो भाग्यमहोभाग्यं जीवितं न सुजीवितम् ॥ ८ ॥

मल्लारिपदपद्मेषु यन्मनो भ्रमराय ते ।  
इत्येषसहितो भावस्ततस्तस्य हिताप्तलाम् ॥ ९ ॥  
ददाति देवमल्लारिस्त्रैलोक्यं विजयं शिवम् ।  
माता चैव पिता चैव भ्राता चैव गुरुस्तथा ॥ १० ॥  
बन्धुश्चैव सखाचैव भक्तानां परमेश्वरः ।  
लोके मल्लारिदेवेश भूतप्रेतादि बन्धनात् ॥ ११ ॥  
राजचोरादि बाधाच्च दूरादेव पलायते ।  
अज्ञानाद्देवदेशे कथं पापात्प्रमुच्यते ॥ १२ ॥  
अस्मिन्लोके विनादेवं तमश्रान्तिर्विलीयते ।  
हृदिस्थं देव संज्ञात्वा तीर्थयात्रा करोति च ॥ १३ ॥  
अज्ञात्वा प्राङ्गणेऽप्यर्थं वने मृगयतेमधू ।  
यत्कारुण्यकटाक्षेयं पात्र भूतायदा जनाः ॥ १४ ॥  
तदा सकललोकेषु बलादि विक्रमान्वितम् ।  
न्यासं मधुरमल्लारे भक्तप्राणसुरेश्वरः ॥ १५ ॥  
विश्ववन्दे महाकायं पतितं भवसागरे ।  
त्राहि त्राहि जगन्नाथ पार्वतिप्राणवल्लभः ॥ १६ ॥  
अनाथरूपणं दिनं सर्वव्याधिनिपीडितम् ।  
ब्रूहि मे परमं ज्ञानं भक्तानां भेषजं परम् ॥ १७ ॥  
नमो मल्लारिदेवाय भक्तानां कामधेनवे ।  
सत्यानृत्याय देवाय लीलाविक्रमधारिणे ॥ १८ ॥  
नमस्ते वीरमल्लारे मकरध्वजमर्दने ।  
सर्वयज्ञमयो देवः सर्वतीर्थफलं तथा ॥ १९ ॥  
गङ्गाधरनमस्तेऽस्तु नीलकण्ठः नमोऽस्तु ते ।  
सर्वज्ञपार्वतिकान्तः पिनाकी त्रिपुरान्तकः ॥ २० ॥  
स्कन्द उवाच ।  
देहिकं च सुखं देहि ऋणव्याधिविर्वर्जितम् ।  
सर्वरोगप्रशमनं सर्वपापप्रणाशनम् ॥ २१ ॥  
देहित्वमचलां भक्तिं तव पादारचने रतिम् ।

कामक्रोधादिरहितं भुक्तिमुक्तिं प्रयच्छ मे ॥ २२ ॥

ईश्वर उवाच ।

स्तोत्रेणानेन तुष्टोमि नित्यं श्रद्धा समाहितः ।

धृवं तस्मै मया दत्तं वीतमत्रं न संशयः ॥ २३ ॥

इदं यः पठते भक्त्या मल्लारिस्तोत्रमुत्तमम् ।

न तस्य घोरपीडाश्च ग्रहपीडाश्च दारुणः ॥ २४ ॥

दुःस्वप्ना न प्रथच्छन्ति बालानां शान्तिकारकम् ।

सन्देहो नात्र कर्तव्यो मल्लारेर्वचनं ध्रुवम् ॥ २५ ॥

इति स्कन्दपुराणे अवन्तिकाण्डे मल्लारिस्तवराजस्तोत्रं सम्पूर्णमस्तु ।

श्रीरेणुकेऽर्पणमस्तु ।

श्रीरस्तु ।

---

*Shri Mallari Stavaraja StotraM*

pdf was typeset on February 10, 2024

Please send corrections to [sanskrit@cheerful.com](mailto:sanskrit@cheerful.com)

